

प्रेस विज्ञप्ति

## जामिया करेगा नॉर्थ जोन इंटर यूनिवर्सिटी बास्केटबॉल चैंपियनशिप की मेजबानी

जामिया मिल्लिया इस्लामिया 25 दिसंबर से 30 दिसंबर, 2022 तक नॉर्थ जोन इंटर यूनिवर्सिटी बास्केटबॉल (मैन्स) चैंपियनशिप 2022-2023 की मेजबानी करने के लिए पूरी तरह तैयार है। चैंपियनशिप में चौंसठ (64) टीमों में भाग ले रही हैं, जिसमें प्रत्येक टीम में कोच और प्रबंधक के आलावा 12 खिलाड़ी शामिल होंगे। सभी की निगाहें जामिया की टीम पर होंगी क्योंकि यह नॉर्थ जोन इंटर यूनिवर्सिटी बास्केटबॉल (पुरुष) चैंपियनशिप 2021 की डिफेंडिंग चैंपियन भी है।

सभी मैच जामिया बास्केटबॉल कोर्ट, नवाब मंसूर अली खान पटौदी (NMAKP) स्पोर्ट्स कॉम्प्लेक्स, जामिया में सुबह से शाम (यानी सुबह 7:30 बजे से रात 11:00 बजे तक) खेले जाएंगे। चैंपियनशिप नॉकआउट कम लीग आधार पर खेली जाएगी।

उद्घाटन समारोह में जामिया के रजिस्ट्रार प्रोफेसर नाज़िम हुसैन जाफ़री मुख्य अतिथि होंगे और प्रोफेसर इब्राहिम, डीएसडब्ल्यू विशिष्ट अतिथि होंगे। वे खेल शुरू होने से पहले टीमों से भी मिलेंगे। प्रो. संजय सिंह अध्यक्ष, आयोजन सचिव, प्रो. वसीम अहमद खान, निदेशक, स्पोर्ट्स एंड गेम्स तथा संयोजक, प्रो. शबाना महफूज, अध्यक्ष (बास्केटबॉल) और डॉ. मो. मूनिस सभी भाग लेने वाली टीमों और उनके अधिकारियों का स्वागत करेंगे।

जामिया की कुलपति प्रो. नजमा अख्तर समापन समारोह की मुख्य अतिथि होंगी। उद्घाटन और समापन समारोह में बड़ी संख्या में छात्रों, शिक्षकों और अधिकारियों के शामिल होने की उम्मीद है।

चैंपियनशिप को कवर करने के लिए मीडिया प्रतिनिधियों का स्वागत है।

जनसंपर्क कार्यालय  
जामिया मिल्लिया इस्लामिया